


“పోలీసువారితో వ్యాపారం అంటే యేమనుకుంటున్నావో, అగ్గితో ఆటలాడుకోడంకాదా? — పొటాను, గంధకం, గన్ పొడరు యిల్లాంటివన్నీ యింట్లోవుంచుకోని యింట్లోనే తూటాలు కాలుస్తూ కూచుంటే యేమాతుందో మామీద తిరగ బాట్లు చేసినా, మాతో యుద్ధాలు చేసినా అల్లాగే నానురూపాలు లేకుండా హతమైపోతావు. అందులోనూ మరి యే పోలీసు ఆఫీసరువద్దనైనా నీ ఆటలు సాగుతాయేమో కాని యీ అక్షోభజీరావుదగ్గర సాగవు. నేను నాయిదు బిడ్డని. తరతరాలనుంచి మావంశంలో మిలిటరీ రక్తం ప్రవహిస్తున్నావచ్చింది. నా దగ్గరవూరికే తెగసాగేవంటే యీ భూమిద్మిదుండగానే యమయాతన పడిపోతావు.

నా తమాషా యేమనుకున్నావో కాని యీ వైపు చుత్రపురం లగాయతు ఆవైపు చిత్తూరుదాకా నా పేరంటే సింహస్వప్నం. నిన్ను హతమా ర్చయ్యాలని తోస్తే నిల్చున్న పాటి పేల్చేసి



పరలోకానికి పంపించేస్తాను. నే నల్లాచేస్తే యీ లోకంలో వైస్రాయైనా నిన్ను కాపాడలేడు. యిప్పుడు పట్టుబడిపోయావు కాబట్టి అల్లాచెయ్యను. నీతోటివారితో ఎల్లా దొంగిపోతావో, ఎక్కడున్నావో యిప్పుడైనా బుద్ధిగా చెప్పే నెయ్యి. వినాశకాలం వచ్చి నువ్వు నాతో పొగరుగా మాట్లాడుతున్నావు. యిప్పు డిల్లాగాడిద నెండుకెక్కించానో బాగా ఆలోచించుకో. మీవారితో నువ్వెంత దొరవైనా నాదగ్గర నా బోగుకింద అప్పుడప్పుడు నలిగి వచ్చి పోయే పురుగునకన్నా డ్రుద్రుడవన్నమాట నీకు తెలియకుండావుంది.”

అప్పుడే పట్టుబడి బోసులో కెక్కించునప్పుడు భయోత్పాతకరముగ హుమ్మని కళ్లనుండి నిప్పలు కురిసించు పెద్దపులివలె పెడతెక్కలు కట్టియున్న గంటందొర బున్నునుని క్రోధతామ్రాక్షుండై తా నెక్కింపబడ్డ గాడిదమీదనే ఒక యెగురెగినాండు కాని అతని కిరుప్కలనున్న పోలీసుజవానులు అతని చెరియొక బాహువుపట్టికొని గాడిదమీదనుండి పడిపోకుండా తిన్న గానుండునట్లు అదిమియుంచివేసిరి. గంటందొర తనలో పొంగివచ్చుచున్న క్రోధము, డ్వేషము, అసహ్యత తెలియజేయునట్లు తుబుక్కున ఉమిసి యిట్లుపలికెను.

“డప్పల లచుమయ్య! యెదవ ప్రతాపాలూ నువ్వు! నీ యేషాలికి నే బెదరిపోయ్యేవో ణ్ణ నుకుంటున్నావు! యిన్నాళ్లు యినను పెట్టర్లుధర్మతండ్రుల్లా మమ్మల్ని రచ్చించుకొచ్చారు. నువ్వెప్పు డొచ్చినావో ఆ యేళనుంచి కొంపల కగ్గట్టెనున్నావు. ఆ ధర్మతండ్రి పెద్దకలకటేరు లేహూ ఆ ప్రెబువు కిందటిదర్బాహో నన్నూ మా జాతోళ్లనీ గనంగా మెచ్చుకున్నాడు. అప్పుడు నువ్వేకోస్తాలావున్నావు? నీ మూలాన్ని యిన్నాళ్లకీ కొండల్లో పితూరీలు మళ్ళీపుట్టినై. మా కినాశికాలం వచ్చిందంటున్నావు. మాక్కాదు ఆ యినాశికాలం నీ కొచ్చింది. ముందు మావోణ్ణి నువ్వు పేల్చేసినావు. ఉత్తినేజాతోళ్లని సంపేత్తూంటే యెవళ్లూరుకుంటారంటా! అప్పుడు నిన్ను మీవోళ్లని నేను మెత్తగ శిత్కొట్టించేసినాను. దానిమీద మా గూడేనికంతా అగ్గట్టించేసినావు. మనమల్పచ్చి, యిల్లుకాలి, వోకిళ్లు

గృహలక్ష్మి

కాలి మేం పితూరీలు సెయ్యవేంటి? మా వొక్క గూడెం తోటయిందీ మా బాతోళ్లు ఒండలు యేలు మాతో కేరితీర్తారు. ఈ యెవ్వారంలో మీ కుంపిణీవోళ్లు నాయంగా ధర్మంగాపోతే మే వెంపుటిలాగా అణిగుండి మీ పాదాలకి దణ్ణాలెడతా వేంమోగాని యిల్లా యుద్ధాలున్నేస్తే మేంపూచేస్తాం. అసలీ కొండలన్నీమాయి. ఈ బూచవిపుట్టినప్పటినుంచి యేరాజు యేనావాబు యీటిని హరించెయ్యలేదు. మీ తెల్లొళ్లకీటిమీద ప్రబుత్వాలుకావాలంటే మాయిష్టంలేదీ యెప్పుడూసెల్లదు. రెండుకోజులైంది. నువ్వాడతున్న బాగోతవంతా జిల్లాలకటరుకి — అయిన మాకు గవురేరుకాదూ — యిన్నపంచేశాను. ఆ డెల్లాగా మంచోడే. ఈయాళో రేపో నీకు అడ్డరొచ్చేస్తుంది. ఒచ్చేదాకా మమ్మల్ని నువ్వు గాడిదలెక్కించి కుక్కలెక్కించి నీ సేతనైన అటలాడతావు ఆడు! యెంతకాలం ఆడ్డావో!”

“అరినిన్ను తగలెయ్యి. నీ కెంతపోతరంవచ్చింది. ఈ కొండల్లో గవర్నరన్నా వైస్రాయిఅన్నా యెవరనుకొంటున్నావు? నేనుగానూ? కిందపేడు వైస్రాయి విశాఖపట్నం వచ్చినప్పుడు నన్నుగొప్పగా గౌరవించి ఒకఘంటసేపు మాట్లాటేడు. యింకనేను మెండ్రాసువెళ్లనంటే గవర్నరుతో మాట్లాడకుండా రానేరాను.”

అని తనకక్కనున్న సబ్ యిన్ స్పెక్టరుతో

“ఈ కొండవెధవల కేం తెలుస్తుంది చెప్పు? నామా సర్. రెడ్డినాయిడు గారికి వున్న సేహం? వీడో జంగ్లి భూతం! అయినా ‘జాతివాళ్లందరూ తిరగబాటుచేస్తాం యేంచేస్తారంటాడు? వీడికి యింగ్లీషువాళ్లు, వాళ్లరాజసికం, వాళ్ల ప్రెస్టిజి యేం బోధపడుతుంది? రెడ్డినాయిడు గారిప్పుడు గవర్నరే కాబట్టి యింకా వీళ్లనున్నా గడవిడలుచేశారంటే — ఈ మన్యాల్లో చెప్పనేఅక్కరలేదు — ఈ జిల్లా

అంతటా మార్నల్లా పెట్టించేస్తాను. వెధవలు నామరూపాల్లకుండా నశించిపోతారు.”

“యేదోగొప్పగా డప్పలూయించేస్తున్నావు కాని అయినీవోళ్లకిమాత్రం తెలవాయేంటి? అయినా నీ కిందివోళ్లు యినసపెట్టర్లంటేనే నీకు రవ్వంతకనికారము లేదు. ఈ కొండల్లోళ్ల మీ కేటుంటుందంటాను! ఈ కొండల్లోళ్లుస్తే సర్కారులైనా మేం సెప్పినట్టింటాయి. కాని నువ్వు పాసాణంలాంటోడవు! నిన్న ఆ బాపన యినసపెట్టర్లుంట — మావోళ్లు నలుగురికి తలోరూపాయిచ్చి ఆయ్యని కొండల్లోకి మోయించేసి అదో బాగోతం అడినావంటగాదూ? యిల్లాంటు సుల్లన్నీతగిలి ఎప్పుడో నావంటోడి సేతుల్లో గోరంగా సచ్చిపోతావు.”

“వీ డొకజంతువు. వీ ణ్ణిలావుంచెయ్యండి” అని యొక సబ్ యిన్ స్పెక్టరన్నాడు.

“అవునండీ వీడొట్టి కుక్కగాడిద కొడుకు. వీడు మొరగడం మొదలుపెడితే సామాన్యంగా వదలడండీ” అని యింకొక సబ్ యిన్ స్పెక్టరన్నాడు.

“అవుతే బేపన యిన్ స్పెక్టరింటున్నాడేమండీ? యేమైందేమిటి?” అని మఱియొక యిన్ స్పెక్టరు లక్ష్యజీరావు నాయుడు గారిని ప్రశ్నించెను.

“అదొక ప్రాక్టికల్ జోకో! — అంటే ఐనోదం నిమిత్తంచేసిన పరిహాసమండీ. అతనికున్న భోజనపరాక్రమం యెవరికుంది చెప్పండి? వాడు మనవాళ్లందరి లానూ వట్టి కవర్సు (పిటికిపండు). అది రూఫిగా తెలుసుకుందామని వాడు నిద్రపోతూండగా పితూరీ దార్లు పట్టుకున్నట్లు నిన్న సుదయం చిన్ననాటకం ఆడించాను కాని వినియోగంలేకపోయింది. వాడు నేను మోసంచేస్తున్నట్లు గ్రహించి తానేమో మహా ప్రతాప శాలినన్నట్లు — తన్నుమించిన అ సహాయ శూరుడింకోడు లేనట్లు అభినయిస్తాడు. వాడొట్టి

గీర్తిఖండ

యిన్ సబార్బినేట్ గూస్ (అవిధేయుడైనమూర్ఖుడు) కాదుచెప్పండి?

“మంచినచేళారు. కాని శత్రువుల చేతుల్లోపడిపోయామని భావించే స్థితివస్తే ఎంత ఆసహాయకూరుడైనా బెదిరిపోకుండా వుండడమకుంటాను. పాపం అటువంటి ఆర్డీయల్ లోకూడా చలపతిరావు చాలా ధైర్యంగానే వుండిపోయాట్టా. అవుతే మేమంతా పిరికి వాళ్లమేమో అని మీరందరిమీద యీపద్ధతు లవలంబిస్తే మేం మళ్లీ పరస్పరం ముఖాబుచూసుకోగలంనా చెప్పండి?” అని యింకొక సబ్ యిన్ స్పెక్టర్ న్నాడు.

“కాదయ్యా! మీ అందరిమీద అల్లా యెందుకాతుంది? ఆ చెవలమృకదేం, తోచిందోకాని తన బెన్చులే దేహబలంలోను, బుద్ధిబలంలోను మొనగాళ్ళని నాతో వాదించడం మొదలెట్టాడు. ఒక మాటు బాగా బుద్ధిచెప్పాలని అల్లా పరాభవం చేశాను. ‘బుద్ధికి ర్యానుసారీ’ అన్నట్లు వాడి బుద్ధి అల్లావుండి నే నంటే యిన్ సబార్బినేట్ గా వుంటాడు.”

డస్టల లక్ష్మీజీరావునాయుడు

అధికారమదమువలన వచ్చిన దురహంకారము దుర్గర్వమునుకలసి సర్కిల్ ఇన్ స్పెక్టరు లక్ష్మీజీరావు నాయుడుగారి యవతారమేర్పడినదని చెప్పవచ్చును. ఆ యనూర్కూల్ వైనలు పరీక్షనిమిత్తమూడవసారి దండయాత్రకు సిద్ధమగుచుండగా నీశ్వరకృపవలన నైరోపాఖండమున లోకోత్పాతకరమైన మహాయుద్ధ మారంభమగుటయు అందునిమిత్తమై యిండియను సైన్యములను గవర్న మెంటువారు పంప నూహించుటయు సంభవించెను. తనయాలివంక ప్రసీతామహుఁ డొకఁడు సెకందరా బాదున సైన్యమందొక జమాదారు పనిని చేసియుండుటవలన లక్ష్మీజీరావు తన వంశము

వారు తరతరములనుండియు సిద్ధహస్తులగు రణకూరులని తన భావమున బుట్టిన కల్పవలంగొన్నిటి సవ్యాహత ముగఁజేసి, వాని మహాత్వమున నెట్లో సైన్యమునఁ జేర్చుకొనఁబడెను. అతఁడా యుద్ధమున నెచ్చటకు బోయెనో, యేయే వీరవినోదముల పాలుగొనెనో, ఎంతపారుష ప్రకటన మొనరెనో యెవ్వరేమియు నెఱుంగరు కాని యుద్ధము పరిసమాప్తమైనప్పుడు గొప్పగొప్ప సైన్యాధిపతులితనివంటి పరాక్రమశాలి నెన్నఁచును జూచియుండమని కొనియాడుచు వ్రాసి యిచ్చిన కొన్ని యోగ్యతాపత్రములఁ దెచ్చుకొని వాని మూలమున పోలీసుడిపార్టు మెంటునందు ఉన్నతోద్యోగములఁజేయు మహాదశకు బాత్రమయ్యెను.

ఇప్పుడు బి.యే.లు ఫ్యాసయి, ఎం.ఎ.లు ప్యాసయి ‘ఎం.ఏ. పి.హెచ్.డి’ లనిపించుకొని ఉద్యోగములు దొరుకక నాఖరీలుపుట్టక దరిద్రదేవతతో పోట్లాడుచు ‘అన్న మోరామచంద్రా’యని యుల్లలనాడు నిరుద్యోగి మహాశయలకు ఈ నాయుడుగారి చుర్రత కన్నెఱ్ఱగ నుండకపోడు. ‘ప్రపంచములో యుద్ధములైన పుట్టకుండనున్నవి. పుట్టినను అవి బ్రిటిష్ సామ్రాజ్యాని కందుబాటుల్లో లేకుండనున్నవి. ఏదో మఱల గొప్ప యుద్ధములగువఱకు మన ఆర్థికదుస్థితి యీలాగుననే యుండు’నని తలపోయువారిప్పు డీ దేశమున లక్షలును కోట్లును బయలుదేరుచున్నారు. అట్టి తలపోతలకీ నాయుడుగారివంటి ఆదగ్యజీవితములే హేతుభూతము లగుచున్నవని చెప్పవచ్చును.

నాయుడుగారి జీవిత ముచ్చస్థితికి వచ్చుటకు ఆయన డైహిక శౌర్యముకంటె ఆయన వాక్ శౌర్యమే ఎక్కువగ సహాయకారియయ్యెనని చెప్పవచ్చును. పోలీసుశాఖయందు తానొక్కఁడనే పిఠికికండలేని పారుషశాలినని యాతఁడు నిర్భయముగఁ జెప్పకొనుచుండును. తదితరులందఱును భజనప్రియులు. తానొక్కఁడే వీరవినోదముల నానందించు ప్రతాపశాలి. ఇది గవర్న మెంటునకుకూడ పూర్తిగ తెలియును.---

గృహ లక్ష్మి

అయినను తాను బి.యే.వఱకు జదివియుండలేదు కావున తానింకను చిన్నయుద్యోగమున నుండిపోవుట తటస్థించినది కాని లేనియెడల తానీవఱకే ఏ యిన్ స్పెక్టరు జనరల్, లేక పోలీసుకమిషనరీ, అధను మొక నూపరెంటెండ్మెంట్ కారుండియుండునా? అని యాతఁడెల్లప్పుడును తన క్రింది యుద్యోగముల యొద్ద ప్రతాపములు కొట్టుచుండును.

మదరాసునగరముననుండి గనర్న మెంటు శాఖల బరిపాలించు మంత్రులు, డైరెక్టర్లు, గవర్న మెంటు మెంబర్లు, జస్టిస్ పార్టీ నాయకులు — వీరందఱికి తానాంతరంగిక మిత్రుడనని యతఁడు చెప్పకొనుచుండును. అందులకు కొంత యాధారములేకపోలేదు. జస్టిస్ పార్టీయం దొకమహానాయకుఁడును, ఒకప్పుడు మంత్రీశిఖామణియైనగు నొక నాయుఁడుగారి కుమారుఁడొకఁ డాయన భార్యను వదినగారి చెల్లెలికాడబిడ్డ వర్తయగుటవలన నాతఁడు తఱమగ వారి యింటికి సంబంధములు గల్పించుకొనుచుపోవుట తటస్థించినమాట మాత్రము వాస్తవము.

అతినాదులన్నను మఱి యెట్టిజాతీయ వాదులన్నను అతనికి వర్తనాతీతముగ నసహ్యము. ఒకప్పుడాతఁడుండు తావున కాంగ్రెసుసభయొకటి జరుగుచుండగ వక్తల యుపన్యాసము లెవ్వరికిని వినిపింపకుండ కొందఱు బండవాండ్రచేత విడువకుండ డప్పలగొట్టించి కాంగ్రెసువారి కాగ్యకలాపములకు తాత్కాలికముగ కొంత విహితము నేయుటవలన నాతఁడప్పటి నండియు డప్పల లక్ష్యజీరావునాయుఁడని ప్రఖ్యాతివహించెను.

ఆనంగతి నటుండనిచ్చి నాయుఁడుగారివలన నీకొండ వాండ్రలో పితూరీ యొట్టువచ్చినదో తెలుపవలసి యున్నది నాయుఁడుగారు గొప్పజాతి కుక్క నొక దానిని మద్రాసునుంచి తెప్పించి అది తాను పక్షులను వేటాడునప్పుడు నేలపైబడుచున్న పక్షులను నోటితో కఱచికొనివచ్చి తన చెంతప్రోవులు పెట్టించు నేర్పరి

తనమలవడునట్లు తరిఫీదుచేయుచుండగా, ఆకాశమున నొక పక్షికని యుద్దేశింపబడిన తుపాకిగుం డొక దానిని ఏనో వృక్షమున కాయలుగోయుచున్న యొక కోయవాఁడు తన పొట్టునుబెట్టుకొని ఏపాపమెఱుగక వున్నను సంహరింపబడి పోవుచున్న పక్షివధను ప్రయత్నముగ నివారించుట సంభవించెను. అప్పు డక్కడనున్న కోయగూడెమునకు నాయకుఁడగు గంటం దొరయనువాఁడు కోపోద్దీపితుఁడై కొందఱు కోయ వాండ్రను దీసికొనివచ్చి తమ మనఃస్వనావిధముగ హత్యయొనర్చినందులకు తమకు సరియైన సమాధానమును, నష్టపరిహారమును ఈయవలసినదని నాయుఁడు గారి నల్లరిపెట్టెను. అందులకాతఁడు ముక్కరత్వమున నడల్పినేయుటయేకాక బిరుసుతనముగఁ బ్రత్యుత్తర మియుటచేత కోయవాండ్రతనితోనున్న యిక్కరు పోలీసుభటులను చావఁగొట్టి నాయుఁడుగారి పైబడి యాతనిని తమగూడెములోనికి దోడ్కొనిపోయి తమకు నష్టపరిహారముగవఱకును వానినొక ఖైదీ గానుంచి వేయుదుమని వెల్లడించిరి. అంతలో నాయుఁడుగారి పటాలమునకీవార్త తెలియుటవలన వారాకోయ గూడెముపైబడి శిశువులు, స్త్రీలు, వృద్ధులని రేశ మైనవివక్షలేలేకుండ నందఱు కఱులతోగొట్టి వారి గుడిసెలకగ్గిపెట్టి గూడెమంతయు పరశురామ ప్రీతి యగునట్లొనరించిరి. అప్పుడుదయించిర మహాసంక్షోభమున నాయుఁడుగారు తన పరివారమును గలసికొని నిరాయుధులగు కోయవాండ్రకు మాడలుపుట్టించి వారన్ని దెసలకును పాటిపోవునట్లు చేసినైచెను.

ఈ విధముగ 'పితూరీ' పుట్టి అందుమూలముగ తనకు యేజిన్నీచరిత్రమున శాశ్వతమైనకీర్తి గలుగుటకు ఆవకాశ మేర్పడినందులకు నాయుఁడు గారి కొక సామ్రాజ్యము లభించినట్లు అసామితమైన యానందముదయించెను. కోయవాండ్లు పోలీసువాళ్లపై తిరుగఁ బడి చెలరేగిపోవుచున్నట్లు వెంటనే పెద్దపెద్ద పటాలములను పంపవలసిన యవసరమేర్పడినట్లు ఆయన

యధికారులందఱకు తెలియజేసెను. ఇప్పటికొక వారమై ప్రైవాండ్రవద్దనుంచి తనకు అర్థబలము అంగ బలము ఎడతెగకుండ వచ్చుచుండుటచే నాయిండు గారు మఱింతయుత్సాహముగ కోయవాండ్రను వేటాడి పట్టుకొనుట కారంభించెను.

ఆనాటియుదయమున నాయిండుగారు తనపటాల మును తీసికొని కొండలలో దాగియున్న కోయవాండ్ర బట్టికొను తహతహతో కొన్నికొండల నెక్కుచుండగ దూరమున నొక్కకొండయడుగున విద్రోహుల యాకారములు కానవచ్చుటచేత వారు తమ బలగము నంతను దీసికొని ఆకొండను ముట్టడించిరి. మొదట నందెవ్వరును కానరాలేదు కాని బాగుగా పరీక్షింపగా తీగలబల్లికొనుటవలన నేమియు లేనట్లున్న గుహయొక్క ముఖద్వారమొక్కటి బయలుపడుటవలన దానియందెవ్వరైన నక్కీ యందురని అచ్చటితీగలను వెల్లగించు చుండగ నిరువురు కోయవ్రాండ్రుండుండి యీవల కాకస్మికముగవచ్చి కొండపైనున్న తుప్పలనుబట్టి కొండనెక్కి క్రోతులవలె లంఘించుచు చూచుచుండగ నదృశ్యులైపోయిరి. ఆగుహయందొకను కోయలుండు రని నాయిండుగారుహాసించిరి కాని గుహాంతరాళమంధ కారబంధురముగ నుండుటచేతను లోనబ్రవేశించుట కేవలంకొని సాహసమంతక లేకపోవుటచేతను నాయిండు గారాగుహాముఖమును ఎండు కట్టెలతోను చెత్తతోను నింపి గుహయందెవరై ననున్న బ్రదికియుండుట యసంభవముగ గుహయంతయు పొగతోనిండిపోవు నట్లుదరి బెట్టిరి. పొగ బెట్టుటవలన కన్నముననుండ లేక యీవలబడు నెలుకవలె నప్పుడు గంటందొర చీదరించుచు నీవలబడగ పోలీసువాండ్రాతనినిబట్టు కొనిరి. విద్రోహులనాయకు డింతయవలీలగఁ బట్టుబడి పోయినతరువాత నాయిండుగారతనిని పలువిధముల బాధలుపెట్టి యొకను సర్కారుపై క్కుటలబన్నుచున్న కోయవాండ్రబట్టి యొప్పగింపవలసినదని నిర్భంధించెను. గంటందొర యందులకు సమ్మతింపక పోవుటయేకాక

తన్ను మిక్కుటముగ దూషించుటచేత నాయిండుగా రక్కడ గానవచ్చిన యొక గార్ధభముపై నెక్కించి వాని నొకవిధముగ నవమానించి శిక్షయొనర్పితిమని సంతసించిరి.

తదనంతరము వారిరువురకును జరిగిన సంభాషణ మికథారంభమునఁ జెలుపుకొనయే యుంటిమి.

‘వాడిగ్రహచారమే బాగుంది’

పెడకేలు గట్టి గర్ధభాగూఢ మొనర్పబడియున్న ఖైదీనితీసికొని వారొకయేటియొద్దనుకు వచ్చిరి.

“నగంనుంది ముందుదో నెక్కి అవతల గట్టుకు పొండి. తరువాత మామూండు గుట్టాలు, ఇన్ స్పెక్టరు, ఖైదీ, నేను దాటివస్తాము. ఆపైన మిగిలిన వాళ్ళొస్తారు. ఈ గాడిదనిక్కడ బదిలేద్దాం.” అని నాయిండు గారు సెలవిచ్చిరి.

“ఒకే గంటం, నీకీదేశ వొదిలిపోయింది. గ్రహ చారంబాగున్నవాణ్ణి దేవుండుకూడా చెరవలేడు.” అన్నాడొక సబ్ యిన్ స్పెక్టరు.

“మీ గెహకారాలన్నీ అప్పుడే బాగుండాయయ్యా అప్పుడే సంతోసించిపోతున్నావు!” అన్నాడు గంటం దొర కొంచెంభీకరంగా.

“అట్టే కరవబోను” అన్నాడు ఇన్ స్పెక్టరు.

“నువ్వేదో మా నేనే నేను మొరిగే నయ్యా యిన్ స్పెక్టరు.”

పధివారమున నొకయర్ధభాగమావలకు చేరుకొన్న వెనుక ఖైదీ, యిన్ స్పెక్టరు మూండుగుట్టాలు దోనె మీదికెక్కింపబడినవి.

“గుట్టాల్ని వేతేదాటిస్తే మంచిదేమో!” అన్నా డొక యిన్ స్పెక్టరు.

గృహ లక్ష్మి

“మనం వచ్చేటప్పడీ గుణ్ణాలు మరి నలుగురం యొక్కీవచ్చాం కామయ్యా, మరేం భయంలేదు.” అన్నాడను మతోకయిన్ స్పెక్టరు, దోన్ నె యేటి నడుమకు వచ్చుచుండగ దానిమీద నొకపెద్ద కోలాహలముద యించెను. అదియెట్లుపుట్టెనో తరువాత యిన్ స్పెక్టర్లు కూడ సరిగ చెప్పకొనలేకపోయిరి.

గంటందొరకు చేతులు కట్టివేయఁబడియుండెను కాని కాళ్లకెట్టి నిర్బంధమును లేకుండ కొంపోవఁబడు చుండెను. అకస్మికముగ నేదో యావహించిన వాని వలె గంటందొరచెంగన నుఱికి రెండుగుఱ్ఱముల నడుమకుఁబోయి వాని డొక్కలదరిపోవునట్లు తలతో త్రుమ్మనారంభించెను. గంటందొరదోనె మీదనుండి నీటిలోని కేదో విచిత్రప్రక్రియవలన దుముకబోవు చున్నాడని భావించి నాయిండుగారు తమచేతులలో నున్న చబుకుతో వాఁడున్నవైపునకు సాగ దీసి యొక్కటికొట్టిరి. అదెట్లు గంటందొరకు తగులక నడుమనున్న గుఱ్ఱములకు తగులుటచేత నవి గంటం దొరకుమ్మలకు నాయిండుగారి చబుకుదెబ్బలకు మిగుల కంగారుపడి సకిలించుచు మూడవగుఱ్ఱముపైబడి పోయెను. పర్వతనానమున మూడగుఱ్ఱములును బెదరి ఒక్కనైపునకు విఱుకుకొని పడుటచేత అవినిల్చియున్న తావున దోన్ స్కాభారమధికమయి చూచుచుండగ నది తిరుగఁబడుటయే గాక తనపైసెక్కియున్న జనులను, జంతువులను ఒక్కయూపున నీటఁద్రోసివేయుచు దానును నీటమునిగి యదృశ్యమయ్యెను.

“అయ్యో అయ్యో! చచ్చాం చచ్చాం.” అని హాహాకారములు చేయుచు యొన్ స్పెక్టర్లారోకించు చుండగా గంటందొర “ఈ గండం తప్పిందంటే నాయిండు గెహకారం బాగుందన్నమాటే!” అని నీటి లోనికి వాడంతట వాడే దుమికియుండెనని తరువాత యిన్ స్పెక్టర్లనుకొనిరి.

తమదళమున కంతకును మొనగాండ్రగు యిన్ స్పె క్టర్లును ఖైదీయు నీవిధముగ నీటిలో మాయమగు

చుండుట కన్నులుపెట్టుకొని చూచుచు చెరియొకగట్టున నిలుచుండియున్న పోలీసువాండ్రు తమ లోపీలను గట్టుపైనుంచి యీతనేర్పినవారందఱు నార్రక్షణ పరాయణులై జలగండమునట్లు చిక్కుపడియున్న జనులను జంతువులను ఉద్ధరింప నారంభించిరి.

“వీడీ గంటందొర? — అయ్యో నాయిండుగారు పాపం! — మనం మనగుణ్ణాలు అంతా వున్నాంకాని ఆయన? —” అని నీటినుండి యుద్ధరింపఁబడిన ముగ్గురు సబ్ యిన్ స్పెక్టర్లును తమలోదాము బలికొనుచుండగ పోలీసువాండ్రన్నిదిక్కులనున్న జలోపరిభాగముపై చూడ్కులఁ బ్రసరింపఁచేయుచు పరిశోధన మారం భించిరి.

“నాయిండుగారి కీతరాదోయ్! అది మునిగి పోయింకోటు. అంటే అక్కడే దొరుకుతారు.” — అని ప్రజేలితో చూపించుచు నొక సబ్ యిన్ స్పెక్టరు జనమును హెచ్చరించిరి.

“అదుగో! — ఆ దూరాన్నియేట్లో చూడండి! ఆదేదో దుంగలాకొట్టుకుపోతూన్నట్లుంది. బహుశః గంటందొర కాడుకద!”

“యేడికాదు! దుంగాలేదు దూలంలేదు” అని పోలీసువాండ్రీవిధముగ ననుకొనుండగ దూరముగ గొట్టుకొనిపోవుచున్న ఆ దుంగనీటినుండి గంటందొర రూపమున గట్టుపైకెక్కి పలాయితమైపోవుట కాన వచ్చెను.

“థాం! థాం!” అని చెవులు పగిలిపోవునట్లువైపు నకు పోలీసువాండ్రాతనిపై తుపాకుల గాల్చిరికాని వాండక్కడనున్న చెట్లగుంపులలోబడి మఱల కానరా కుండ మాయమైపోయెను.

“పట్టుకో! పట్టుకో! అని యఱుచుచు పోలీసు వాండ్రానైపునకు పరువులే త్తిరి.

“వీడిచర్య చాలా చిత్రం గావుందండీ. దూరాన్ని గట్టెక్కేవఱకు నీటి పైభాగంలో ఎక్కడాకనిపించ

లేదు. సబ్ మెరైన్ లాగ జలాంతర్గతంగా అంతదూరం సంకల్పితో యీదునుపోవడంవుండే ఇది నేనెక్కడా చూశ్లేదు. నే నెక్కడ ప్రత్యక్షంగా కళ్లతో చూసి వున్నా యిల్లాజరిగిందని యెవరితోవైనా చెప్తే అప్పే వట్టి కల్పనాకథ. అని కొట్టేస్తారు. అని ఒక యిన్ స్పెక్టరు తోడివాండ్రతో చెప్పకొన్నాడు.

గంటందొర దుండగము.

చింతాక్రాంతచిత్తముతో సబ్ మెరైన్ స్పెక్టరు చల పతిరావు పంతులు గారు 'స్టా' పై తేనీరు తయారు చేసి కొనుచుండిరి. తామున్నది మన్యమగుటచేతను పిల్లలు పసివాండ్రగుటచేతను వారు 'పిత్తూరీ' అంకురించిన వెంటనే భార్యను పిల్లలను పుట్టినంటికి పంపివేయుట వలన తామే ముప్రొద్దులును చేయి గాల్చుకొనవలసిన దురవస్థకు బాలుపడిరి.

అయినను వారిప్పు డందునుగూర్చి యేమియు చింతించుటలేదు కాని నిన్నటియుదయమున పైయధి కారి లక్ష్యోజీరావు నాయుడుగారు తమపై జరిగించిన యత్యాచారమును గూర్చియే పరిపరివిధముల నాలా చించుచుండిరి.

“వీడమ్మ కడుపుమాడ ! ఎంత తంత్రంపన్నేడు ! గాడిదకొడుకు ! తనుచేసినట్టే తనకూచేస్తే తనేమా తాడు ! మోడిగాడిదకొడుకు !” — అని కొంత నేపటికి తమ కనిదీరునట్లు కొంచెం బిగ్గరగా పలికి కొనిరి.

“అలా సెయ్యండిబాబు ! ... నే త్రే సచ్చి పూరు కుంటాడు !” అని యెవ్వరో కిటికీకావల తమమాటకు ప్రత్యుత్తరమిచ్చిరి.

“ఏంరా గంటం ! నువ్వు పట్టుబడ్డట్టు టెలిగ్రామ్ వచ్చింది. పారిపోయొచ్చేకా వేమిటి ?”

అన్నాడు చలపతిరా వక్కజపడుచు.

“సి త్తం, బాబూ ! — నాను మీకు నూచుంగా నిక్కిపోతానా బాబూ ! మీ నాయుడు గోర్ని యెట్లో బుటకేయించి సంవేళినాను. నాను గజీతగోర్ని కాబట్టి నేతులకి యెనకయేపుకట్టేసి గుంకెళ్లనేసినా మీవోళ్లవ్వరికి నిక్కండానే తిన్నంగా మావార్లతో యిక్కడకొచ్చేసి మీ టేకన్ కాడ ఓ సిన్ననాటకం ఆడేసి ఓ సలాంపెట్టేసి పోదామని యిలాగొచ్చేను. సలాం బాబయ్య ! ధర్మప్రైబువులు, కనికారం వుంచండి !” — అని చెప్పచు పరుగెత్తడం మొదలు పెట్టెను.

ప్రక్కనున్న తలుపుదెఱచి వానిని వెన్నాడి పట్టుకొందమను నుద్దేశ్యముతో వా రది తెఱువబోయిరి కాని దానికావల గొళ్లము పెట్టుబడియుండెను. వారు పరుగెత్తి వీధితలుపు తెఱువబోయిరికాని అదియు నావల బంధింపబడియుండెను.

“ఓహోయ్ ! వీధిపోయేవాళ్లు ! తలుపు తెఱు వండి. ఇదుగో ! ఇల్లాగ ! పట్టుగోపట్టుకో” అని వా రాతలువును గుంజి యెంత చప్పడైన చేసిరికాని ఆ మిట్టమధ్యన్నమప్పు డెవ్వరు నా యింటిచేరువకు వచ్చుచున్న ట్లుగుపించలేదు. ఆయన వంటయింటి లోనికి పరుగెత్తి అక్కడితలుపుగూడ నదేవిధముగ గుంజి యల్లరిచేసిరి. ఇక లాభములేదని భావించి యింటనున్న పెద్దగునపమునుదెచ్చి దానితో వంట యింటి తలుపుల బగులగొట్టి యీవలకువచ్చిరి. అయిల్లు గ్రామమునకు కొంచెమావల రాజమార్గమున కొకప్రక్క నుండెను. మండు వేసవియగుటవలన నాబాట నిర్మా నువ్యమైయుండెను. ఆ యింటివెనుకనున్న దొడ్డికావల కొంతదూరమున నొక కొండలవరుసయుండెను. తనక ట్లకస్మికముగ కానవచ్చిన గంటందొర యెట్లు పరుగెత్తియుండునని యాలాచించుచుండగ తమయింట దోనే పశ్చిమొకటి క్రిందబడినట్లు చప్పడయ్యెను.

అదేమైయుండునని యింటిలోనికి పరుగెత్తి చూడగ తాము వంటయింట చేసిన తలుపుకన్నము

గృహ లక్ష్మీ

నుండి కుక్క యొకటి గృహమును ప్రవేశించి పెరుగు గిన్నెపైనున్న పళ్లె మీవలకు ద్రోసి కతుకుచుండుట కాశ్చర్యపడి దాని నావలకు గొట్టివేసి మిగుల తిక్తముగనుండిపోయిన తేనీటి సెట్ల గొంతుకలో పోసి కొని వంటయింటి నేదో యొకవిధముగ మూసి స్టేషను వద్దకు పరుగిడిపోయిరి.

చూచుటతోడనే తమ స్టేషను విడచివచ్చిన యల్పకాలములోను అచ్చట నెంతటి దుండగ మైన జరిగిపోయెనని తెలుసుకొనిరి. స్టేషను లోపలిభాగముననున్న యొక స్తంభమువద్ద నెవ్వడో యొక వ్యక్తి దీనదశకు వచ్చి స్తంభమునకు గట్టబడియు స్వేచ్ఛాసంపాదనమునకై విదల్బుకొనుచుండెను. గడ్డమునుబట్టి యాతఁడు రహీమ్ ఖానని యూహింపవలసి వచ్చెను కాని యాతని మొగమంతయు సున్నముతో తెల్లగ వెల్లవేయబడియుండుటచేత మిగుల నపహాసపాత్రమై, వికృతమై, భయంకరమైయుండెను. వాఁడు గట్టిగ కేకలువేయుటకైన వీలులేకుండునట్లు దుండగులు సొట గుడ్డలు ప్రుక్కియుండిరి.

“ఏం? రహీమ్! యిల్లాగైపోయినావూ? కోయి లాచ్చారా ఏమి? మరేం దోచుకుపోలేదు కదా?” అని నోటనున్న గుడ్డల నీవలకుఁ దీయుచు సబ్ యిన్ స్పెక్టరు వాని కట్టును విప్పదొడంగెను.

“సర్కార్! నా బొందిలో ప్రాణాలుండగా బలే హామానం జరిగేపోయింది. ఆ గంటం దొరని నిలువునా పట్టుకోని తేగకాల్చినట్లు కాల్చి కొరికీ వెయ్యాలన్నంత పగాపుట్టింది. లేకాపోతే యీ కల్లూ మాడుకుపోతున్నాయి. మొగమూ పొక్కు తెక్కింది. వట్టి ఆడుదానిపనీ సేసినాడే మహారాజ్! నే నొక్కణ్ణీవుండే ఈమాడూ యెండా తాళలేకా ధోడా అంభీ (కళ్లు) మూసి బల్లమీద పోగయా. గంటం దొరవున్నాడే ఆడునాయిదు గారి కేతుల్లో సిక్కిపోయాడు గాదా యీపితురీ

సచ్చిపోయింది అని దిల్ మే బలే హుషార్ తో వుండి పోయాన్ సర్కార్! ఆడూ వైతాన్ ఎల్లా పారి పోయ్ వచ్చాడో నాకూ బుర్రమీదా దుడ్డూ పుచ్చుకొనీ ఒక్కటి యేసి యేకదమ్ బదుమంది వచ్చి కాళ్లూ నేతుల్ పట్టుకోని ఈ స్తంభానికీ కట్టియేసి నార్ మహారాజ్. మకాన్ కే డిపర్ కట్టేవున్నా జండా లేగయా. వైవవున్నా బందూక్ సబ్ లేగయా. (తుపాకులన్నీ పట్టుకుపోయారు) తమరూ యెవరూ లేదీ కారణం ఇంతా హామానం నాకూ జరిగేపోయింది. నాయిదుగారు యేట్లో మర్గయా అంటాడు గంటం. ఆయన సావలేకుండా తిరిగి వస్తే నేనూ ఆయన నేతుల్లో మర్జాయగా. (వచ్చి పోతాను) మహారాజ్! అల్లాకీ ముఖంసూసీ సచ్చి హాల్ మనవీచేశా! అంభీ తెరిసివున్నప్పడూ వస్తే నా బహాదురీ (కౌర్యం) సూపీ ఆళ్లందర్నీ పట్టి సర్కార్ కీ దాఖల్ నేసీవుండేవాణ్ణి.”

“నీ బహాదురీ నా బహాదురీ ఎవడిక్కావలి? నాయిదుగారు రింకా బతికుంటే నీ కన్నముందు నేనే మర్జాయ్ గా. ఏదో కారు వచ్చినట్టుంది. వాకట్లో హారన్ వినిపిస్తోంది. ఎవరో! నువ్వుపోయి ముఖం కడుక్కురా.”

కేశవ రెడ్డిగారి రాక

అంతలో డిప్యూటీ నూపరింటెండెంటు కేశవ రెడ్డి గారు కారుదిగి లోనికివచ్చిరి.

“హల్లో! గురూజీ, చలపతిరావ్! యేమి టిల్లావున్నావు! ఈవాల కాలేమిటి? యివ్వాల యెంపైర్ డే.కదా మొఖాలు వేలవేసి యిల్లావున్నా రేం? ఈ సాహేబు మొగాన్ని వెల్ల యెవరేశారు? గంటం దొరని పట్టుకున్నావనీ, యిక్కడికి తెస్తావనీ నాయిదుగారు తెల్లగామిచ్చారు కదా యిక్కడ లేరేం?” అని ప్రశ్నలపై ప్రశ్నల వేయఁజొచ్చిరి.

గీర్తి ఖజ్జా

“అచ్చే! గంటం దొరని పట్టుకున్నావా డెల్లాగో పారిపోయాడండీ వా డొట్టి మారీసుడిలా వున్నాడు. ఏం తంత్రంచేశాడో యేమోగాని నాయిడుగార్ని యేట్లో ముంచేశాట్ట! ఈలోగా యిక్కడ మా పీకల మీదకికూడా వచ్చేటంత పనిచేశాడు. చెప్పకో డానికి జిహ్వా ఆడకుండావుంది. బ్రతికుండాకూడా శీవ చృపంలా వుండవలసినంత పరాభవం జరిగిపోయింది. కోయలాచ్చి ఈ స్టేషన్ దోచుకు పారిపోయారు. ఇటువంటి పరాభవాలన్నీ పొంది బ్రతికుండడం కంటే పొడుచుకు చచ్చిపోతే బాగుండేటట్లు తోస్తుంది. మన మిద్దరం బాల్యస్నేహితులమన్న సంగతి తమరు మర్చిపోలేదనుకుంటాను ఇల్లాంటి సందర్భంలో నాకు సుపీరియర్ ఆఫీసర్లు మీరే వచ్చారు కాబట్టి యీ నాయిడుగారి ప్రభుత్వంకింద మే మెంత యమయాతన పడిపోతున్నామో మీకు కొంచెం విదేశం చేసుకోవాలనివుంది.”

వా రట్లునుచుండగ కోయవాండ్రను వేటాడుటకైపోయిన పోలీసుపటాలమంతయు స్టేషన్ లోనికి వచ్చి డిప్యూటీ సూపరింటెండెంటును చూచి అభివాద మొనర్చెను.

నాయుడుగారి ప్రతాపములు

“ఈ పోలీసుశాఖలోవున్న సుపీరియర్ రాఫీసర్లందరికీ నా ఫిట్ నెస్ (యోగ్యత) నా ఇంపెర్టర్బు బిలిటీ (నిశ్చలమైన ధైర్యం) పూర్తిగా తెలుచు. ఈ గంటం దొరవంటి రాస్కెల్ బెంగాలులోవున్న ఏ రివల్యూషనరీలలోనూగూడా వుండడంపే నమ్మండి. ఇంత పితూరీలో నేను గనుక పోలీసుశాఖకున్న ప్రెస్టిజ్ నిలవబెట్టగలిగాను. కాని మఱొక్కడైతే యీపాటికి వాళ్ల చేతుల్లోపడి హతమైపోయేవాడు ఇంతపనీ నే నొక్కణ్ణే చేశాను. నా క్రిందివాళ్లంతా వట్టి చెవలమ్ములు. ఎంతసేపూ భోజన పరాక్రమమే

కగపిస్తుంది కాని డ్యూటీలోవుండగా ఏ పినరు కరేజ్ అన్న మాటలేదు. నా కన్న ముందొచ్చి తమరే చిత్తగించారు కదూ? ఒక్కరోజు స్టేషన్ వదలి వెళ్లెనో లేదో, యిందులోవున్న తుపాకులు జండాలు యావత్తూ పితూరీదార్ల కప్పగించేశారు. ఇంత పరాభవం జరిగింతర్వాత చలపతిరావు పంతులు గారు రాజీనామా దాఖలు చేసుకుంటే నేనూ ఆయనాకూడా బ్రతికిపోతాం. బి.యే.లు ప్యాసవ గానే అయిపోయిందండీ! ఇల్లాటివాళ్లు ఈ డిపార్టు మెంటు పట్టుకు దేవుళ్లాడక ఎక్కడైనా పెసరేట్లై సుకు అమ్ముకున్నా, లేక అరవయ్యర్లలాగ కాఫీ హూషేళ్లు పెట్టుకున్నా కొంత లాకోపకారంగా బ్రతికవచ్చు” అని యేటిలో మునిగిపోయియు ప్రాణ ములతో బ్రతికివచ్చిన లక్ష్మీజీరావు నాయుడుగారు డిప్యూటీ సూపరింటెండెంటుగారివద్ద నొక్కడను కూర్చుండి పెద్ద యుపన్యాస మిచ్చుచుండెను.

కొంత సేపటికి చలపతి రావుగారు రహిమ్ ఖాన్ తో నచ్చటకువచ్చి “మా యింటి వెనుకనున్న కొండలవరుసలో నల్లవాగు దగ్గరున్న మర్రికింద గరిటందొర ఎత్తుకుపోయిన జండా తెలిస్ కోప్ లో (దురదర్శిని) బాగా కనిపించింది. చీకటి పడిపోవడంవల్ల టార్పిలైట్లు పట్టికెల్లి పరిశోధించాలని తోచి యిల్లా వచ్చాము. పితూరీదార్లు కనబడితే ముందు మీతో చెప్పవలసినదని ఆర్డరిచ్చారు కనుక యిప్పుడే చెయ్యవలసిందో సెలవియ్యండి” అని పలికెను.

నాయుడుగారు పకపక నవ్వుచు, “చూడండి! ఇందుచేతనే పంతుల్ని మించిన అసహాయశూరుండీ పోలీస్ ఫోర్స్ లో లేడంటున్నాము. అయితే పంతులు గారూ! ఈ రాత్రివేళ నిద్ర చెరుపుకొని మీ రా కొండలవెంట వెళ్లిపోండి. వెడితే డేంజర్లో (అపాయం) పడిపోతారు. అసలీ పితూరీ లేవదీసింది నేనే కాబట్టి నేనే స్వయంగా చూసుకుంటాను. ఒకసారి చచ్చిపోతే యింకేమైనావుందా? బతికి బాగుంటే

గృహాలక్ష్మి

బలుసాకై నా తినచ్చునంటారు. బేమ్మలు మీకు తెలియదా యేం?”

“అవును. మహాప్రభో! ఈ భూమ్మీద ఋణాను బంధం మనకు పూర్తిగా వదలిపోయేవఱకు మనకి చచ్చేబుద్ధి యెల్లా పుడుతుంది చెప్పండి? అందు లోనూ మేము పప్పుబేమ్మలమని తమరు తెలివిస్తూనే వున్నారు. ఇంతకీ ఉద్యోగా లూడిపోతూన్న మాకు కరేజ్ రమ్మంటే యెల్లా వస్తుంది? అయినా ఉద్యో గంలో వున్నంతకాలం వైయధికార్లు మీ రెన్ని చెప్ప బెబ్బలు కొట్టినా వాళ్లప్పగించడమే డ్యూటీ కాబట్టి తమ రుపదేఖిస్తూన్న బ్రదికియుండిన సుఖములు బడయవచ్చు’ అనే మాత్రం పునశ్చరణ చేసుకుంటూ మొండిబ్రతుకు బ్రతుకుతూవుండిపోతాను. అన్నంతో ఋణంవుండేవఱకు నిష్కారణంగా చచ్చిపోడాని ‘కెవ్వడూ ఒప్పుకోడు’ అని రుసరుసలాడుచు జవాబు చెప్పి ఆవలకు వెడలిపోయెను.

“చూడండి! తమాషాగా మాట్లాడితే ఈయన ప్రతినిత్యం యిదేవిధంగా మీదపడి కరుణూవుంటాడు. ఈ పౌరుషమంతా నావద్ద నిస్తరివద్ద చూపించే బదులు ఆగంటం దొరమీద రవంత చూపించకూడదు చెప్పండి? అప్పే యాయన చేతగానితనమంతా ఇన్సబార్డినేవన్ గా ముదిరిపోతోంది. మొదట యాయన కీ డిపార్టుమెంటులో ఉద్యోగమిచ్చినవాడి తెలివీకి సంతోషించాలి. నా తమాషా చూద్దురుగాని యీ పోలీసుఫోర్సులో నేనైనావుండాలి లేకపోతే ఆయనైనావుండాలి. ఇందునిమిత్తం నేను గట్టిగా వ్రాసి ఆవసరం అయితే మెడ్రాస్ వెళ్లి గట్టిపట్టు పట్టాలని వుంది.”

ఆసదలో పడిపోయిరి.

రాత్రి గంటలగుచుండగ నాయిండు గారు స్టేషన్ నుండి దోచుకోబడిన జెండాను తా మొక్కెండును

పోయి పట్టుకొని తమ యస్సహాయకూరత్వమును లోకమునకు వెల్లడింపవలయునను సంకల్పముతో బయలుదేరిరి. ఆ యంధకారమున భయంకరముగ గానవచ్చు ఆ కొండలనడుమ దయ్యములగుంపులవలె నున్న చెట్లసందులనుండి పోవుచుండగ నాత డెన్నెండు నెఱుంగని బీరుత్వ మాతనిమ్మాదయమున నాకస్మిముగ నెట్లంకురించినదో కాని యాతఁ డీవిధముగ దలపోయఁ జొచ్చెను.

“ఈ మన్యంనిండా పెద్దపులులు చెలరేగిపోతూ వుంటాయని తెలిసికూడా తెలివితక్కువగ ఒక్కణ్ణే వచ్చేశాను. ఆ చెలవతిగాడిదతో నేను లేనిపోని వివాదం తెచ్చుకున్నాను. నేనుపోయి జెండా తెస్తా నంటే—వల్లకాదు నేనే తెస్తానన్నాను. ఛా! అల్లా ఆనవలసిందికాదు. ఇప్పు డీరాత్రివేళ యే పుల్లైనా మీదబడితే ఏగతి? అని ముందుగానే పీకనొక్కేసి చంపి పొట్టనెట్టుకుంటాయంటారు. ఈ వేళ పొద్దున లేవగానే కంటికి పిల్లికనిసింది. ఈ రోజల్లా నాకు గండాలే జరిగిపోతున్నాయి. లేకపోతే యెన్నడూ అనుకోని గంటందొరని పట్టుకొనికూడా నాకే జల గండం రావాలా?—పోనీ, అప్పు డెల్లాగో ప్రాకాటం కాపాడుకుంటే మళ్లీ యీరాత్రివేళ ఒక్కణ్ణి బయలు దేరి జెండా పట్టుకోవాలన్న దురమాంకారం మనసులో పట్టుకోవాలా?—ఒక వేళ ఆగంటందొరకే కనక నే నీవిధంగా తిరుగుతున్నానని తెలుస్తే యింకేమైనా వుందా? వాడికి నామీద యెంతపగై నావుంది.— అవును. నేనుమాత్రం వాడిమీద పగపట్టడంలేదా యేమిటి? — వాడిచేతుల్లోపడితే వెంటనే బుర కోనేస్తానని వాణ్ణి గాడిదనెక్కించినప్పుడు భీకరంగా చెప్పేడు. మన ఆనర్సంగతి జెండాసంగతి దేవుఁ డెరుగునుకాని వెంటనే తిరిగి వెళ్లిపోతే బాగుంటుంది. ఈ మన్యంలా పెద్దపితూరివుట్టించనీ, దాన్ని నేను అణిచేశాననీ శాశ్వతమైన కీర్తివుండాలని యీ కోయాళ్లతో గిల్లి ఖజ్జా తెచ్చుకున్నాను.—అయితే

అయిందికాని వెంటనే వెళ్లి ఇక్కడ కోయలు మితి మీరివున్నారని తేనిపోనివన్నీ చూసినట్లు కల్పించి యావన్మందినీ తీసుకొచ్చి యీ జెండాపట్టుకుంటే బాగుంటుంది. ఎంత చీకటి గావుంది.”

అప్పు డాకస్మికముగ నలుగురు కోయవాండ్రతని పైబడి పట్టుకొనిరి. నాయిడు గారి చేతులొనున్న పిస్తోలునుంచి వరుసగ మూడుగుండ్లు ‘థాం, థాం, థాం’ అని మ్రోగిపోయినవికాని ఒక్కటియు కోయ లకు తగిలినట్టులేదు.

“గాడిదకొడుకు! లాగియ్! రాక్షసి గాడిద కొడుకు!”

“గిజిజ మంటున్నాడు—పెట్టుబురమీద దుడ్డు కర్రతో ఒక్కపెట్టు.”

“సచ్చిపోతాడా!”

“పీక్కిసెయ్యడానికే కాదుట్రా! పట్టుకు పోతున్నాం? తీసుకురాం గానే మనదొర యీడిపీక్కి సెత్తానన్నాడుకాదుట్రా!”

నాయిడు గారుమిగుల సమయస్ఫూర్తికలవారగుట చేతనున్న పిస్తోలప్పగించుచు

“అతే గంటం! నామాటవిను” అని సాంత్యముగఁ బలికిరి.

“మాదొరిక్కడ లేడయ్యా! అయితే యేటంటా వేంటి?”

“అవుతే మీరిప్పుడే దరున్నారో చెప్పండి.”

“ఇక్కడ నలుగురు ఆచడుపుగా యున్నామంది.”

“నన్ను వాళ్ళదగ్గరికి తీసుకుపోకండి. నేనుగవర్న మెంటుకిరాసి మీనలుగురికి వేయేసిరూపాయలు, యీ యేజనీవులో గొప్పగొప్ప పదవులు, భూములు యిప్పిస్తాను.”

“నువ్విత్తావుకాని యీలోపల మా జాతొళ్ళంతో మాప్రాణాలు పుచ్చేసుకుంటారయ్యా! అయి నా మా కొంపల కడ్డెట్టిసిరోడవు నువ్విచ్చే దేటంతా?”

“తల్లితోడు ఏ ప్రమాణం చెయ్యమంటే ఆ ప్రమాణం చేస్తాను. నానోటినుండి మాటోస్తే యెప్పుడూ తిరిగిపోను. ఆకాశం విరిగిపడ్డా, నూర్యుడు నేలమీదకొచ్చినా, భూవి తిరగబడ్డానరే!”

“నీలూటోళ్లు పుట్టబట్టే యీపాపవంతా మొయ్యి లేక బూచితిరగబడి పోతోంది. కట్టెయ్యరా! కట్టు కట్టెయ్య! మనం యొక్కడుంటామా దారి నూడ్డ వెండుకు?”

ఒక కపటసాటకము

“గంటందొర యీడి కొంప కడ్డెట్టెయ్యాలని రెండుడబ్బాల సీచనునా తీసికెళ్ళేదా. నాయిడు సిక్కిపోతే యెంటనే పీక్కిసెయ్యమన్నాడు.”

కన్నులుకట్టి, తెక్కలుకట్టియున్న నాయిడుగారు వణకిపోవుచు “కోయీలూ! చూడండి నన్ను నిష్కారణం చంపెయ్యకండి మీకు పుణ్యంవుంటుంది. నేనింతవఱకు పోలీసునాఖిలీ సంపాదించుకొన్న 15 వేల రూపాయలు మీకప్పగించేస్తాను. అవి మీ చేతుల్లోపడేవరకూ నన్నొదిలిపెట్టకుండా యిల్లాగే కట్టెసివుంచుకోండి; నన్ను మాత్రం బతకనియ్యండి; అల్లా చేస్తే నేను గవర్న మెంటుకిరాసి యీ పితూరీకంతా నేనేకారణమని ప్రకటన చేయిస్తాను. మీగుండెం కాలేసినందుకు, మీ మనిషిని చంపేసినందుకు ఆ నష్టం పూర్తిగా గవర్న మెంటు పెట్టుకునే యేర్పాట్లు చేయిస్తాను. మీకింతకంటే యెంకావాలి చెప్పండి? నాగ్రహదారం యిల్లాకాలిపోయింది కాని నా గొప్ప తనం మీకేగి తేలియకుండావుంది. గవర్నరుతో కూడా నాకు గొప్ప నేహంవుంది. నన్నీ విధంగా చంపేకారంటే మీలో ఒక్క పురుషునాలేకుండా సర్కారు మీతో గొప్పయ్యుధాలు చేస్తారు. బాగా ఆలోచించుకోండి.”

గృహలక్ష్మి

“యద్దండవెల్లాగా అయిపోతూనేవుంది. మీ యిన్ సెట్టర్లు, నీవైయ్యోడెవనో! ఒచ్చేడంట. ఆహూ మా కేతుల్లో నిక్కిపోయే తంత్రంయేదైనా వుంటే సెప్ప. ఆల్లాసేత్తానంటే అందాకానిన్ను సంపకుండా వుంటాం.”

“వాళ్లు యెల్లా దొరుకుతారో నే నెట్లా చెప్పను?”

“ఆళ్లు మాసేతుల్లో పడిపోవాలని నువ్వు నమ్మకంగా తంత్రంపన్నితే కాకుండా ఉంటుందా సెప్ప? ఏదో కల్పనోకటిసెయ్యి. మేం యాబైమందివుండి ఆ క్లెక్కడికొత్తే అక్కడ పట్టుకోడానికి కానుకుంటాం.”

“అయితే ఆలోచిస్తానంటు కాని కళ్లిలా కట్టిస్తే బుద్ధి కేవీతట్టదు. కళ్లెనా విప్పండి.”

“అయితే ఆళ్లంతా మా కేతుల్లో పడ్డాని కొప్పకుంటావా?”

“ఆహా! వాళ్లంతా మీకు పట్టుబడేటట్లు చేస్తాను. నన్ను మాత్రం చంపకండి.”

“ఒరేయ్, ఆళ్ల వోళ్లకి యింత దోహం సెయ్యడాని కొప్పకొనేవోడు యీ డెన్ని గోరాలకైనా బంకర్రా బాబు! — తియ్యికత్తి! ఆపణంగా పీకోకోసెయ్.”

నాయిండుగారు చీత్రంఠింకుకొనుచు “అయ్యో! అయ్యో! నే నెట్లా చచ్చిపోవాలో అదైనా కళ్లతో కాస్త మాడనియ్యండి! బాబులు కారూ!” అని బ్రతిమాల దొడంగిరి.

“ఊం. అయితే నూడు!” అని ఒక కోయవాడాయన కళ్లకు గట్టిన బట్ట తొలగించెను.

ఆస్మితముగ భగవద్దర్శనమైనయెడల సామాన్యమానవుల కెంత కంపము, నాశ్చర్యమును కలుగునో అప్పుడు తన కన్నుల యెదుట బడిన దృశ్యమును

గాంచినప్పుడు నాయిండు గారికినూడ నట్టి వర్ణనాతీత మగు భావములూక్కడెట్లున పుట్టినవని చెప్పవచ్చును. ఎదుట డిప్యూటీ నూపరింటెండెంటు కేశవరెడ్డి గారును చలపతి రావుగారును కూర్చుండి కొందఱు కోయవాండ్రచేత నీ నాటకమంతయు నాడి తన్ను వట్టిగాడిదనుగా జేసివైచిరని యాతం డా యుత్తరక్షణముననే దెలిసికొసెను. చలపతిరావు పిటికిపంద యని నిరూపించుటకు నాయిండుగా రిట్టి నాటకమే యాడి విఫలమనోరధులై యుండుటచేత వారు తోక ద్రొక్కిన త్రాచువలె బుసగొట్ట నారంభించిరి.

“హాల్లో! నాయిండు! నీ కర్రజే యింతసేపు స్వయంగా చూసి సతోషిస్తున్నాను. అయితే నన్ను, అంద రిన్సెట్టర్లనీ పట్టి కోయాళ్ల కప్ప గించేస్తానంటావు! కొన్నాళ్లు సెలవుపెట్టి మ్మెడా సెల్లి నీ పెర్సనల్ ఫ్రెండ్ రెడ్డినాయిండుగారు గవర్నమెంట్ వుండగానే అక్కడో వెలుగు వెలిగి రాకూడదూ?” అని కేశవరెడ్డిగారు రనిరి.

“ఇప్పు డెందరు గవర్నర్లనీ చూడకుండా అవుతుందీ? సింహం నోట్లో తలచూచ్చి దాని బాట్టుపీకేషి నట్టు మీ రీవిధంగా నేనో బహున్ అన్నట్టి కామెడీ ఆడిచారు కాని యిది సంపూర్ణంగా ప్రజేజడి అయిపోయేటట్లు చేస్తాను. నా లమాషా! లక్షకీర్తి రావుతో సరసం అంటే యేమనుకుంటున్నాకో!”

“అవుతే కొంప తీశావన్నమాట. చావుకి సిద్ధమైనప్పు డింకో రాక దొస్తావు? అంతేకాదు? నీలాంటి అనవాయశూరుం డింకో డీ పోలీస్ ఫోర్సులో పుట్టలేదంటావు. నువ్వెంత ప్రతాపశాలియైనా నీ ప్రతాపాలన్నీ వట్టి నిరపరాధుల మీ డెందుకు చూపాలా చెప్ప? ఆఖికి క్షుద్రమైన పురుగుకూడా కాలితో తొక్కుతూంటే తిరగబడి పీకి వదలిపెడుతుంది కదా! మనిషైనవాం డూరుకుంటాడా చెప్పి— ఈ చలపతి రావున్నాడే యియనా నేను కలిసి చదువుకున్నాం.

గిల్లిఖజ్జా

చదువుకునే రోజుల్లో యీయన శాన్ స్క్రిప్ట్ లో నాకు పాఠాలు చెప్పతూండేవారు. చదవయిం తర్వాత నా కెక్కువ ప్రాపకంపుండడంవల్ల నే నీ వుద్యోగం చేస్తున్నాను ఈయన నాకన్న తక్కువ చదువు చదువుకోకపోయినా సబ్ యిన్ స్పెక్టరే అయ్యాడు. ఈయన్ని పట్టుకుని నిన్ను నుదయం నువ్వాలంటి నాటకం ఎందుకాడేవో చెప్పి?”

“వినోదంగా—ఒక ‘ప్రాక్టికల్ జోకా’ అని వూహించి అల్లా చేశాను అంతమాత్రంచేత మీ రీ జిల్లాలో నా కప్రతిష్టవచ్చేటట్టు నా కిందవాళ్ల దగ్గర యిల్లా చెయ్యొచ్చా చెప్పండి?”

“పోలీసునాకరీలోవున్నందువల్ల రోజుకి యిరవై నాలుగుగంటలు థియరీటికల్ గా నేను డ్యూటీలో వుండాలి. అయినా నేనుకూడా అప్పడప్పడు ప్రయి వేట్ సిటిజన్ గా మరిపోవలసిన అవసరం వస్తూ వుంటుంది. ప్రయి వేట్ సిటిజన్ గావున్న సమయాల్లో నేను పోలీసాఫీసరునన్నసంగతి పూర్తిగా మరిచి పోవలసివుంది. కాబట్టి యిల్లాంటి సందర్భాల్లో నేను ప్రయి వేట్ సిటిజన్ గావుండి నువ్వుచేసిన ప్రాక్టికల్ జోకే చలపతిరావు నీమీద చెయ్యడాని కనుజ్ఞ యిచ్చాను.”

“మీరు డ్యూటీలో లేకపోవచ్చుకాని నే నున్నానే!”

“గంటందొర కలెక్టరుకి యావత్తుసంగతులు పిటి వన్ పెట్టాట్ట. దానిమీద కోయవాణ్ణి చంపినందుకు వెంటనే నిన్ను డ్యూటీలోంచి సస్ పెండ్ చేసి ఎరెస్టు చెయ్యవలసిందనీ, సీతురీదార్లమీద ఏవిధమైన చర్యాతీసుకోవద్దనీ తెలిగ్రామ్మీద ఆర్డర్ ఇచ్చాయి. కాబట్టి యిప్పుడైనా కథ అడ్డంగా తిరిగిపోయిందని

తెలుసుకో. కలెక్టరు, నూపరింటెండెంటు రేపిక్కుడ కొచ్చి యిన్ వెస్టి గేవన్ (విచారణ)చేస్తారు. వాళ్ల గూడెం కాల్చేసినందుకు గంటందొర నీకొంపలో కిరసనాయిలుపోసి అంటించెయ్యాలని చూస్తూండగా చలపతిరావు, రహీమ్ ఖాను వెళ్లి అరెస్టుచేశారు. కాబట్టి యిప్పుడు నువ్వెక్కువ పరాక్రమశాలివో వీళ్లెక్కువ పరాక్రమశాలురో తెలిసిపోయింది. ‘వెరపకురా చెడిపోతావు.’ అన్నారు మనపెద్దలు.”

“ఇదంతా కథలావుంది.”

“ఆహా! యిదంతా నీ చమత్కారంవల్ల యేర్పడ్డ కథ. ఏపాపం యెరగని కోయల్ని గిల్లిఖజ్జా తెచ్చావు. ఇక్కడ ప్రజలంతా తిరగుబాటుచేశారనీ, వెంటనే మార్షల్ లాపెట్టాలనీ యెంత ‘హంగామా’ యైనా చేశావు.

ఘటంభింద్యూత్పటంచిద్యూత్కూర్యద్యూగార్దభస్వరం యేనకేనా వ్యుపాయేనప్రసిద్ధ పురుషోభవేత్.

అని చదువుకున్నరోజుల్లో ఒక సంస్కృతస్లోకం నేర్చుకున్నాను. ఎల్లాగైనా పేరురావాలని ప్రయాస పజే అధికార్లంతా నీ చరిత్రం కొంతైనా తెలుసుకొని బుద్ధి గావుంటే బాగుంటుంది.—కాని చలపతిరావ్! నువ్వు బలేవాడవయ్యా! యీ కోయల్ని యెల్లా తరిఫీదుచేశావోకాని మంచి నేర్పరితనం చూపించారు. నాయుడు గారి అంతరంగపరివర్తనం కళ్లకికట్టనట్లు చూపించారు. నాయుడుగారికి లాంగిపోయింటే కొన్ని వేలు వీళ్లకి దొరికిపోవనుకుంటాను. ఆయన కా యోగ్యాతాలేదు. వీళ్లకాప్రాప్తీలేదు. వీళ్లకందరికీ బహుమతులిప్పిద్దాం. అందులో యిది యెంపైర్ డ్ కూడాను. యెల్లాంటివాడికైనా ప్రాణాలమీద తీపివుంటుందో కండ్లారాచూశాను.”